

મુસલમાનો અલ્લાહ નામના નવા ઈશ્વરની ઉપાસના કરે છે :

કેટલાક બિનમુસ્લિમો ખોટી રીતે એવું માને છે કે મુસ્લિમો યહૂદીઓ અને ખ્રિસ્તીઓ તથા અન્ય સનાતન ધર્મોઓથી અલગ કોઈ ઈશ્વરની ઉપાસના કરે છે. તે એ હકીકતના કારણે હોઈ શકે કે તેઓ ક્યારેક ઈશ્વરનો ઉલ્લેખ 'અલ્લાહ' તરીકે કરે છે. વાસ્તવમાં મુસલમાનો પચગંબરો નૂહ, અબ્રાહમ(ઈબ્રાહીમ), મોસિસ (મુસા) અને જિસસ (ઈસા)ના ઈશ્વરની બંદગી કરે છે. 'અલ્લાહ' શબ્દ અરબી ભાષામાં સર્વશક્તિમાન ઈશ્વર માટે વપરાય છે - જે પૂર્ણ શુદ્ધ અને સમૃદ્ધ અર્થમાં અરબી શબ્દ છે તથા એક અને કેવળ એક જ ઈશ્વરનું સૂચન કરે છે. અરબી બોલતા ખ્રિસ્તીઓ અને યહૂદીઓ ઈશ્વરને સંબોધવા માટે જે શબ્દ વાપરે છે તે 'અલ્લાહ' જ છે. જો તમે ખ્રિસ્તી બાઈબલ (ઈજિલ)નો અંગ્રેજી અનુવાદ જોશો તો અંગ્રેજીમાં જ્યાં 'God' (ઈશ્વર) શબ્દ પ્રયુક્ત થયો છે ત્યાં 'અલ્લાહ' શબ્દ મળશે.

આમતો મુસ્લિમો, યહૂદીઓ અને ખ્રિસ્તીઓ તથા અન્ય સનાતન ધર્મોઓ એક જ ઈશ્વર (સર્જનહાર)માં માને છે, છતાં ઈશ્વર વિશેની તેમની ધારણાઓ અને વિચારો ઘણાં જુદા પડે છે. જેમકે, મુસ્લિમો ઈશ્વરના ભાગીદાર હોવાના કે તેના સમકક્ષ કોઈના હોવાના વિચાર અને ધારણાનું ખંડન કરે છે, અને એ વાતનો પણ ઈન્કાર કરે છે કે ઈશ્વર ત્રણમાંનો એક છે. તેઓ સર્વશક્તિમાન ઈશ્વરને જ પૂર્ણ અને સર્વગુણ-સંપન્ન સમજે છે. ઈસ્લામને વાતનું પણ ખંડન કરે છે કે ઈશ્વર અવતાર લે છે.

ઈસ્લામ આતંકવાદની પુષ્ટિ કરે છે :

પ્રચાર-પ્રસાર માધ્યમો દ્વારા બીબાઢાળ સ્વરૂપે અવિરત પ્રચલિત અને પ્રચારિત કરવામાં આવતી ઈસ્લામ વિશેની સંભવતઃ આ મોટામાં મોટી ગેરસમજ છે. માધ્યમો કોઈપણ મુસ્લિમને 'આતંકવાદી'ના રૂપમાં ચિત્રાંકન કરી નાખે છે, ચાહે તેની લડત ન્યાયોચિત હોય કે ન હોય, ચાહે તે કોઈના પર દમન કરતો હોય કે તે સ્વયં અત્યાચારનો ભોગ બનતો હોય. આ જોતાં મનમાં એ પ્રશ્ન થાય છે કે શું ખરેખર ઈસ્લામઆતંકવાદને પ્રોત્સાહન આપે છે? કદાપિ નહીં! ઈસ્લામ મૂર્ખતાપૂર્ણ અને ભ્રમિત કરનારાં 'કથિત' ધાર્મિક કૃત્યો, જે નિર્દોષ લોકોને ભોગ બનાવે, તેની મનાઈ કરે છે અને કડક રીતે તેનું ખંડન કરે છે.

અલબત્ત, શોષણ અને દમન, અત્યાચાર અને અન્યાય તેમજ માનહાનિના કોઈપણ સ્વરૂપ સામે ઈસ્લામ ચૂપ નથી રહેતો - કોઈપણ ધર્મ કે સભ્યતા જો આવી પરિસ્થિતિમાં પણ ચૂપ રહે તો તેનું અસ્તિત્વ બાકી નહીં રહે - પરંતુ અસુરક્ષિત સ્ત્રીઓ, પુરુષો અને બાળકો પરના હુમલાઓને ઈસ્લામ નિશ્ચિત રૂપે કદી માફ કરતો નથી.

"અલ્લાહ (ઈશ્વર)ના માર્ગમાં એ લોકોથી લડો, જે તમારાથી લડે, પરંતુ અતિરેક ન કરો. નિ:શંક, અલ્લાહ (ઈશ્વર) અતિરેક કરનારાઓને પસંદ કરતો નથી" (કુર્આન - ૨:૧૯૦)

યુદ્ધ સમયે પણ ઈસ્લામ કડક નિયમો અને કાયદાઓ આપે છે. જેમકે, મુસ્લિમો સાથે શાંતિ-કરારથી જોડાયેલા લોકો, યુદ્ધમાં ભાગ ન લેનાર લોકો, સ્ત્રીઓ, બાળકો, સેવકો અને નોકર-ચાકરો, અંધજનો અને મૂક-ભયીર લોકો, વૃદ્ધો, લડી ન શકે તેવા અસમર્થ લોકો તથા માનસિક રોગીઓને નુકસાન પહોંચાડવા કે તેમને કતલ કરવાની ઈસ્લામ પરવાનગી આપતો નથી. હકીકત એ છે કે મુસ્લિમોને યુદ્ધ સમયે ખેતી અને પાકને તથા વનસ્પતિને પણ હાનિ પહોંચાડવાની પરવાનગી નથી! આ ઉમદા નીતિમત્તા હતી, અને આજે પણ તે અભૂતપૂર્વ રૂપે કોઈપણ સૈન્ય પર લાગુ છે જ.

કુર્આન કોઈપણ નિર્દોષ વ્યક્તિની હત્યાની ગંભીરતાનું સ્પષ્ટ રૂપે નિદર્શન કરે છે, અને માનવ-જીવનના મૂલ્ય ઉપર ભાર મૂકે છે. તેની સાથે ઈસ્લામ પ્રત્યેક મુસ્લિમને અન્ય ધર્મને માનનારાં લોકો સાથે કરુણા, સહાનુભૂતિ અને સહિષ્ણુતાથી વર્તવાનો આદેશ આપે છે.

"જેણે કોઈ વ્યક્તિની હત્યાના બદલામાં કે ઘરતી ઉપર બગાડ અને ઉપદ્રવ ફેલાવવા સિવાય કોઈ અન્ય કારણસર કોઈને મારી નાખ્યો તો તેણે જાણે સમગ્ર માનવ-જાતને મારી નાખી, અને જેણે કોઈને જીવન પ્રદાન કર્યું તો તેણે જાણે સમગ્ર માનવ-જાતને જીવન પ્રદાન કર્યું." (કુર્આન - ૫:૩૨)

"અલ્લાહ (ઈશ્વર) તમને એ વાતથી નથી રોકતો કે તમે તે લોકો સાથે સદાચાર અને ન્યાયનું વર્તન કરો જેમણે ધર્મના મામલામાં તમારાથી યુદ્ધ કર્યું નથી અને તમને તમારા ઘરોમાંથી કાઢવા નથી. અલ્લાહ (ઈશ્વર) ન્યાય કરનારાઓને પસંદ કરે છે." (કુર્આન - ૬૦:૮)

કુર્આનના આટલાં સ્પષ્ટ આદેશોને વાંચ્યા પછી, આતંકવાદીઓ જે કંઈ કરે છે તેને માટે ઈસ્લામને કેવી રીતે આરોપિત કરી શકાય?

સમાપન :

લોકોના સહજ જ્ઞાન અને મૌલિકતાની સામે ઈસ્લામને એક અજાણ્યા અને વિદેશી ધર્મ તરીકે ચિતરવા માટે અનેક પ્રયાસો કરવામાં આવ્યા છે. ઈસ્લામને સમજવા માટે આટલું જરૂર યાદ રાખો :

- આવી ગેરસમજો અને જૂઠાણાંઓને પ્રચારિત કરવાથી લાભ કોને થાય છે, તે જુઓ.
- બીજા લોકોના મુખેથી અને પ્રચાર-પ્રસારના માધ્યમોથી સાંભળ્યા પછી, તેનાથી વિપરીત શું તમે સ્વયં તમારી રીતે ઈસ્લામનો અભ્યાસ કર્યો છે ખરો તેના વિશે વિચારો.
- જો ઈસ્લામ ખરેખર પાશવી, અમાનુષી અને નિહુર-કૂર ધર્મ હોત તો શું વિશ્વમાં લાખો લોકો ઈસ્લામે અપનાવે ખરા?



ઈસ્લામી સાહિત્ય એકેડેમી (ગુજરાત)

૨, ગ્રાઉન્ડ ફ્લોર, જુમસન સેબર્સ, અરબ મસ્જિદ પાછળ, પથ્થર કુવા પેટ્રોલ પંપ સામે, રીલીફ રોડ, અહમદશાહાદ - ૩૮૦૦૧૧
ફોન : ૦૭૯ - ૨૫૫૦૯૯૬૩ મો. : ૯૩૭૭ ૧૧૧ ૦૩૩
website : www.islamisahitya.com / email : islamisahitya@gmail.com
આ પેમ્પલેટ અંગ્રેજીમાં www.iisna.com/pamphlets/ પર મળશે.

ઈસ્લામ

વિશેની ગેરસમજો

ભાગ-૧

તમે ખરેખર શું જાણો છો ?

ઈસ્લામની મુખ્યમુખ્ય શિક્ષાને જાણો...

પરમસત્યને ઓળખો હૃદયના દ્વાર ખોલો

પરિચય

શું તમને ક્યારેય પણ આશ્ચર્ય થાય છે કે એક સાધ્વી પોતાના શરીરને માથાથી પગના અંગૂઠા સુધી વચ્ચેથી ઢાંકીને પોતાને ઈશ્વરને સમર્પિત કરે છે તો તેના કારણે તેની પ્રતિષ્ઠા અને માન-સન્માનમાં વધારો થાય છે, પરંતુ જ્યારે એક મુસ્લિમ મહિલા પોતાના શરીરને આ રીતે ઢાંકે છે તો તેને 'પીડિત' અને 'શોષિત' (Oppressed) કહેવામાં આવે છે? અથવા કોઈ હિંદુ, શીખ અથવા મહુદી, ખ્રિસ્તી કે અન્ય ધર્મની વ્યક્તિ દાઢી રાખીને પોતાની શ્રદ્ધાને વ્યક્ત કરી શકે છે અને પોષી શકે છે, પણ કોઈ મુસ્લિમ આવું કરે તો તેને 'ફંડામન્ટાલિસ્ટ' (Fundamentalist) અને 'અંતિમવાદી' (Extremist) ગણવામાં આવે છે?

પશ્ચિમી દેશો અને તેની સાથે ભારત સહિત પૂર્વના દેશોમાં ઈસ્લામ અને મુસ્લિમો વિશે ઘણી ગેરસમજો પ્રવર્તે છે. ઘણાં એવું માને છે કે પશ્ચિમી સભ્યતા અને અન્ય વિચારધારાને અનુસરતા લોકો સુધરેલા, સંસ્કારી અને ઉદારમતવાદી છે; જ્યારે ઈસ્લામ એમનાથી વિપરીત જૂનવાણી, અજ્ઞાની અને અણધર તથા દમનકારી છે. આવું માનવાનું એક કારણ એ છે કે પ્રચાર-પ્રસારનાં માધ્યમો હંમેશા મુસ્લિમોની છબીને ઈસ્લામી શિક્ષાઓથી વિરુદ્ધ પ્રસ્તુત અને પ્રચલિત કરતા રહ્યા છે. થોડાંક મુસલમાનોના કૃત્યો જોઈને ઈસ્લામ અને મુસ્લિમોને સમજવાનો પ્રયત્ન કરવો એ સાચી રીત નથી, બલકે સાચી રીત એ છે કે બીભાઠાળ પ્રચારથી દૂર રહીને દરેક પરિસ્થિતિની ઈસ્લામી શિક્ષાઓના પ્રકાશમાં ચકાસણી કરવામાં આવે.

આ સંદર્ભમાં જ અહીં કેટલીક પ્રવર્તમાન ગેરસમજો વિશે ચર્ચા કરીશું.

ગેરસમજ નંબર : ૧

બુરખો અત્યાચાર અને દમન છે

વાસ્તવમાં બુરખો કે પરદો છે શું? પરદાની વાત કરીએ તો, ખરેખર તે મુસ્લિમ સ્ત્રીએ પોતાના શરીરને સુસભ્ય વચ્ચેથી ઢાંકવાનું નામ છે. તેનાથી તેમના શરીરનું બાહ્યરૂપ કે અંગો અને આકાર અપરિચિત પુરુષોની સામે જાહેર થતાં નથી. તેમ છતાં, બુરખા કે પરદામાં કાંઈ માત્ર બાહ્ય દેખાવનો જ સમાવેશ થતો નથી; બલકે તેમાં સભ્ય અને શિષ્ટ વાણી, સ્વાભિમાની અને ગૌરવાન્વિત વર્તણૂક તથા વિનય-વિવેક અને શીલ-મર્યાદા પણ સામેલ છે. કાંઈ કહેવાની જરૂર નથી કે આવી રીતભાત અને શિષ્ટાચાર પુરુષો માટે પણ આવશ્યક છે.

બુરખો કે પરદો મુસ્લિમ સ્ત્રીઓને સંપત્તિ વસાવવા, શિક્ષણ પ્રાપ્ત કરીને કારકિર્દીનું ઘડતર કરવા કે પતિને પસંદ કરવા, પોતાના વિચારો અને મંતવ્યો વ્યક્ત કરવા પર પ્રતિબંધ મૂકતો નથી. બુરખો વાસ્તવમાં ગૌરવ અને માન-સન્માન અને સમર્થતાનો દૃષ્ટિકોણ અને વર્તન છે. તે બાંહેધરી આપે છે કે સ્ત્રીને તેના આંતરિક-આધ્યાત્મિક સૌંદર્ય અનુસાર જોવામાં આવશે, નહિં કે તેના બાહ્ય ઉપરછલ્લા દેખાવથી. બુરખો તેને સ્વતંત્રતા બક્ષે છે અને તેની પ્રતિષ્ઠામાં ઓર વધારો કરે છે, અને તકાદો કરે છે કે તેનું આંકલન તેની લૈંગિકતા કે જાતીયતાથી નહિં, બલકે તેની બુદ્ધિ અને સમજદારીના આધારે થવું જોઈએ.

મુસ્લિમ મહિલાઓ બુરખો પહેરે છે તેનું કારણ માત્ર એ છે કે અલ્લાહે

(ઈશ્વરે) બંદગી માટે તેને તેમના ઉપર અનિવાર્ય ઠેરવ્યું છે, કેમકે ઈશ્વરને ખબર છે કે પોતાના સર્જનો માટે સૌથી સારું શું છે.

બુરખો સ્ત્રીને પોતાના ગૌરવ અને સ્વાભિમાનને જાળવીને સમાજમાં સક્રિય સભ્ય બનવાની આઝાદી આપે છે. એક સ્ત્રીનો બુરખો વાસ્તવમાં જાહેર પ્રજા માટે છે, જ્યારે તે પોતાના ઘરમાં પોતાના પરિવાર સાથે હોય ત્યારે બુરખો પહેરવો જરૂરી નથી.

“હે પયગંબર !

પોતાની પત્નીઓ અને પોતાની પુત્રીઓ અને ઈમાનવાળી સ્ત્રીઓને કહી દો કે તેઓ પોતાના ઉપર પોતાની યાદરોનો અમુક ભાગ લટકાવી રાખે (જ્યારે તેઓ બહાર જાય અથવા અજાણ્યા પુરુષો વચ્ચે હોય). આ તેમના માટે વધારે સારું છે, એટલા માટે કે આનાથી શક્ય છે કે તેમને ઓળખી લેવામાં આવે (કે આ શુદ્ધ અને યસ્તિગત સ્ત્રી છે) અને સતાવવામાં ન આવે.”

(કુર્આન, 33:૫૯)

પરદો દમન, અન્યાય અને અત્યાચાર કે મૌનનું પ્રતીક નથી. સંભવતઃ તે માનભંગ કરનાર ટિપ્પણીઓ, અનિચ્છનીય આધુનિકતા અને અનુચિત ભેદભાવ સામે કવચ છે. આજે જેટલા લોકો ઈસ્લામનો સ્વીકાર કરી રહ્યા છે, તેમાંથી ૭૫% મહિલાઓ છે ! જે ધર્મ દમનકારી હોય તેમાં તમે દાખલ થશો ?? તેથી.., હવે જ્યારે તમે કોઈ મુસ્લિમ સ્ત્રીને જુઓ, તો ધ્યાનમાં રાખો કે તેણે પોતાના બાહ્યરૂપને ઢાંક્યું છે, નહિં કે પોતાના મગજ કે બુદ્ધિને !

ગેરસમજ નંબર : ૨

ઈસ્લામ સ્ત્રીઓનું શોષણ કરે છે ?

સૌથી વધારે વિશુભ્ય કરે એવી અને અસ્વાભાવિક કોઈ ગેરસમજ હોય તો તે છે ઈસ્લામમાં સ્ત્રીનું નકારાત્મક ચિત્રાંકન — જેમકે ઈસ્લામ સ્ત્રીને ઊતરતી ગણે છે અને તેનું શોષણ કરે છે ! ઈસ્લામી શિક્ષા અનુસાર, ઈશ્વરની નજરમાં મનુષ્યોમાં ભેદ કરનાર એક માત્ર ઓળખ જો કોઈ હોય તો તે છે મનુષ્યની નૈતિકતા અને ઈશ્વર પ્રત્યે તેની નિષ્ઠા.

“વાસ્તવમાં અલ્લાહની નજરમાં તમારા માંથી સૌથી વધારે પ્રતિષ્ઠિત એ છે, જે તમારામાં સૌથી વધારે ધર્મનિષ્ઠ છે.”

(કુર્આન - 33:૫૯)

કુર્આનની બાજુની આયત સિદ્ધ કરે છે કે સાચા સન્માન અને પ્રતિષ્ઠાનો આધાર, વ્યક્તિ શ્રીમંત છે કે ગરીબ, કાળી છે કે ગોરી, પુરુષ છે કે સ્ત્રી તે નથી; બલકે તેની ઈશ્વરપરાયણતા અને ધાર્મિકતા છે. તેથી એ જાણીને સહેજપણ આશ્ચર્ય ન થવું જોઈએ કે પ્રત્યેક એક પુરુષે ચાર

સ્ત્રીઓ ઈસ્લામનો સ્વીકાર કરી રહી છે. સ્ત્રીઓ દ્વારા ઈસ્લામ સ્વીકારના આ બહોળા પ્રમાણનાં કારણોમાં એ અધિકારોનો પણ ફાળો છે જે ઈસ્લામે સ્ત્રીઓને આપ્યા છે, જે નીચે દર્શાવેલ છે :

- પોતાની સંપત્તિ ઉપર પૂર્ણ અધિકાર,
- પતિની પસંદગીનો અધિકાર.

- પરણ્યા પછી પોતાની અટક રાખવાનો અધિકાર.
- મિલકત ધરાવવાનો અધિકાર, વેપાર-ધંધો કરવાનો.
- શિક્ષણ પ્રાપ્ત કરવાનો અધિકાર.
- સમાન કામ માટે સમાન પગાર મેળવવાનો અધિકાર.
- વારસામાં મિલકત મેળવવાનો અધિકાર.
- અવગણના અને અનાદર તથા ભરણ-પોષણમાં કમી અને ગેરવર્તણૂકના મામલામાં લગ્ન-વિચ્છેદનો અધિકાર.
- પુરુષોની જેમ બંદગીના દરેક સ્વરૂપમાં ભાગ લેવાનો અધિકાર.
- સ્ત્રીઓના આ અધિકારો, જે પશ્ચિમી દેશો અને દુનિયામાં બીજી ઘણી જગ્યાએ હજુ આપવામાં આવ્યા નથી, તે ૧૪૦૦ વર્ષ અગાઉ ઈસ્લામે, બીજા ઘણાં અધિકારોની સાથે બાંહેધરીપૂર્વક આપી દીધા છે.

“જેણે પણ સત્કર્મો કર્યા, યાદે પુરુષ હોય કે સ્ત્રી, જો તે ઈમાનવાળો કે ઈમાનવાળી હોય તો, અમે તેને અવશ્ય શુદ્ધ અને પવિત્ર જીવન જીવાડીશું અને (પરલોકમાં) તેમને અમે તેમણે કરેલાં શ્રેષ્ઠ કર્મો અનુસાર ચોક્કસપણે બદલો આપીશું.”

(કુર્આન, ૧૬:૯૭)

તેમ છતાં, એ વાત સાચી છે કે એવી ઘણી મુસ્લિમ મહિલાઓ પણ છે, જેમનું શોષણ કરવામાં આવે છે અને તેમનાં અધિકારો હજુ આપવામાં આવ્યા નથી. જો કે આમાં ઈસ્લામનો કોઈ દોષ નથી. મુશ્કેલી એ છે કે દુનિયામાં ઘણી જગ્યાઓએ સભ્યતા અને પરંપરાઓના કારણે

ઈસ્લામી શિક્ષાઓ પ્રભાવિત થઈ છે; કાં તો અજ્ઞાનતાવશ અથવા હાનિકારક પ્રસ્થાપિત સાંસ્કૃતિક રીત-રસમોને કારણે.

જ્યાં એક તરફ ઈસ્લામ સ્ત્રીઓને અધિકારો પ્રદાન કરે છે, ત્યાં એ વાસ્તવિકતાનો પણ સ્વીકાર કરે છે કે પુરુષ અને સ્ત્રી બંને સમરૂપ અને સરખાં લક્ષણોવાળાં નથી.

અલ્લાહ ફરમાવે છે... ‘અને નર (પુરુષ) એ માદા (સ્ત્રી)ની જેમ નથી હોઈ શકતો.’ (કુર્આન, ૩:૩૬)

તેથી ઈસ્લામે, પુરુષો અને સ્ત્રીઓ માટે ભિન્ન-ભિન્ન આદેશો ફરમાવેલા છે, જે આ બિનવિવાદાસ્પદ હકીકતનું પ્રતિબિંબ પાડે છે. સ્ત્રીઓને સન્માનની સાથે પરિવાર અને ઘરના આખા તંત્રને સંભાળવાની મહત્ત્વપૂર્ણ જવાબદારી સોંપવામાં આવી છે, જ્યારે પુરુષના શિરે કુટુંબ અને ઘરની વ્યવસ્થા માટે નાણાંકીય સહયોગ, સંરક્ષણ અને ભરણ-પોષણની જવાબદારી મૂકવામાં આવી છે.

ટૂંકમાં, ઈસ્લામમાં સ્ત્રીના ગૌરવશાળી સ્થાન અંગે પયગંબર હઝરત મુહમ્મદ (અલ્લાહ તેમના ઉપર શાંતિ અને સલામતીની વર્ષા કરે)નું નિમ્ન-લિખિત ઉક્તિ સર્વથા ઉચિત રહેશે :

“દુનિયાનો સર-સામાન થોડા સમય માટે છે, અને તેમાં સૌથી વધારે મૂલ્યવાન સદાચારી અને ગુણીયલ સ્ત્રી છે.” (મુસ્લિમ)